

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య బాలకండస్య
షోడశదినపారాయణచీక్ష**

ఆరవ రోజు పారాయణ - 08.09.2021



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

ప్ర - 2

పారాయణం చేయవలసిన సర్గలు : 02

సర్గల వరుస సంఖ్యలు

22, 23 సర్గలు

పారాయణ శ్లోకాల సంఖ్య

23 + 22 = 45 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

బభౌ రామస్సంప్రహృష్టః పూజితస్సర్వదైవతైః

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రఘుప్రార్థన

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరఘుచంద్ర పరబ్రహ్మణే నమః

అథ శ్రీమద్రామాయణే ఆదికావ్యే బాలకాండే ద్వావింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తథా వసిష్ఠే బ్రువతి రాజా దశరథస్సుతమ్ ।

ప్రహృష్టవదనో రామమ్ ఆజుహోవ సలక్షణమ్ ॥ 22.1 ॥ (2 సార్లు)

కృతస్వస్త్వయనం మాత్రా పిత్రా దశరథేన చ ।

పురోధసా వసిష్ఠేన మంగళైరభిమంత్రితమ్ ॥ 22.2 ॥

స పుత్రం మూర్ఘ్యుపాఘ్రూయ రాజా దశరథః ప్రియమ్ ।

దదౌ కుశికపుత్రాయ సుప్రీతేనాంతరాత్మనా ॥ 22.3 ॥

తతో వాయుస్సుఖస్పర్శః విరజస్కో వవౌ తదా ।

విశ్వామిత్రగతం రామం దృష్ట్వా రాజీవలోచనమ్ ॥ 22.4 ॥

పుష్పవృష్టిర్మహాత్యాసీత్ దేవదున్దభినిఃస్వనైః ।

శంఖదున్దభినిర్ఘోషః ప్రయాతే తు మహాత్మని ॥ 22.5 ॥

విశ్వామిత్రో యయావగ్రే తతో రామో మహాయశాః ।

కాకపక్షధరో ధన్వీ తం చ సౌమిత్రిరన్వగాత్ ॥ 22.6 ॥

కలాపినా ధనుష్పాణీ శోభయానా దిశో దశ ।

విశ్వామిత్రం మహాత్మానం త్రిశీర్షావివ పన్నగౌ ।

అనుజగ్మతురక్షుద్రౌ పితామహమివాశ్వినౌ ॥ 22.7 ॥

తదా కుశికపుత్రం తు ధనుష్పాణీ స్వలంకృతౌ ।

బద్ధగోధాంగుళిత్రాణౌ ఖడ్గవన్తౌ మహాద్యుతీ ॥ 22.8 ॥

కుమారౌ చారువపుషౌ భ్రాతరౌ రామలక్ష్మణౌ ।

అనుయాతౌ శ్రియా దీప్త్యా శోభయేతామనిన్దితౌ ।

స్థాణుం దేవమివాచిన్త్వం కుమారావివ పావకీ ॥ 22.9 ॥

అధ్యర్థయోజనం గత్వా సరయ్యా దక్షిణే తటే ।

రామేతి మధురాం వాణీం విశ్వామిత్రోఽభ్యభాషత ॥ 22.10 ॥

గృహోణ వత్స సలిలం మా భూత్కాలస్య పర్యయః ।

మంత్రగ్రామం గృహోణ త్వం బలామతిబలాం తథా ॥ 22.11 ॥

న శ్రమో న జ్వరో వా తే న రూపస్య విపర్యయః ।

న చ సుప్తం ప్రమత్తం వా ధర్షయిష్యన్తి వైరృతాః ॥ 22.12 ॥

న బాహెల్వాస్సదృశో వీర్యే పృథివ్యామస్తి కశ్చన ।

త్రిషు లోకేషు వై రామ న భవేత్సదృశస్తవ ॥ 22.13 ॥

న సౌభాగ్యే న దాక్షిణ్యే న జ్ఞానే బుద్ధినిశ్చయే ।
నోత్తరే ప్రతివక్తవ్యే సమో లోకే తవానఘు ॥ 22.14 ॥

ఏతద్విద్యాద్వయే లభ్యే భవితా నాస్తి తే సమః ।
బలాచాతిబలా చైవ సర్వజ్ఞానస్య మాతరౌ ॥ 22.15 ॥

క్షుత్తిపాసే న తే రామ భవిష్యేతే నరోత్తమ ।
బలామతిబలాం చైవ పఠతః పథి రాఘవ ॥ 22.16 ॥

విద్యాద్వయమధీయానే యశశ్చాప్యతులం త్వయి ।
పితామహసుతే హ్యేతే విద్యే తేజస్సమన్వితే ॥ 22.17 ॥

ప్రదాతుం తవ కాకుత్స్థ సదృశస్త్వం హి ధార్మిక ॥ 22.18 ॥

కామం బహుగుణాస్సర్వే త్వయ్యేతే నాత్ర సంశయః ।
తపసా సంభృతే చైతే బహురూపే భవిష్యతః ॥ 22.19 ॥

తతో రామో జలం స్పృష్ట్వా ప్రహృష్టవదనశ్చుచిః ।
ప్రతిజగ్రాహ తే విద్యే మహర్షేర్భావితాత్మనః ॥ 22.20 ॥

విద్యాసముదితో రామః శుశుభే భూరివిక్రమః ।
సహస్రరశ్మిర్భగవాన్ శరదీవ దివాకరః ॥ 22.21 ॥

గురుకార్యాణి సర్వాణి నియుజ్య కుశికాత్మజే ।
ఊషుస్తాం రజనీం తత్ర సరయ్యాం సుసుఖం త్రయః ॥ 22.22 ॥

దశరథన్యపసూనుసత్తమాభ్యాం, తృణశయనేఽనుచితే తదోషితాభ్యామ్ ।
కుశికసుతవచోఽనులాలితాభ్యాం, సుఖమివ సా విబభౌ విభావరీ చ ॥ 22.23 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే ద్వావింశస్సర్గః



అథ శ్రీమద్రామాయణే ఆదికావ్యే బాలకాండే త్రయోవింశస్సర్గః

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ప్రభాతాయాం తు శర్వర్యాం విశ్వామిత్రో మహామునిః ।
అభ్యభాషత కాకుత్స్థా శయానౌ పర్ణసంస్తరే ॥ 23.1 ॥ (2 సార్లు)

కౌసల్యా సుప్రజా రామ పూర్వా సన్ధ్యా ప్రవర్తతే ।
ఉత్తిష్ఠ నరశార్దుల కర్తవ్యం దైవమాహ్నికమ్ ॥ 23.2 ॥

తస్యర్షేః పరమోదారం వచశ్రుత్వా నరోత్తమౌ ।
 స్నాత్వా కృతోదకౌ వీరౌ జేపతుః పరమం జపమ్ ॥ 23.3 ॥
 కృతాహ్నికౌ మహావీర్యౌ విశ్వామిత్రం తపోధనమ్ ।
 అభివాద్యాభిసంహృష్టౌ గమనాయాభితస్థతుః ॥ 23.4 ॥
 తౌ ప్రయాతౌ మహావీర్యౌ దివ్యాం త్రిపథగాం నదీమ్ ।
 దదృశాతే తతస్తత్ర సరయ్యాః సంగమే శుభే ॥ 23.5 ॥
 తత్రాశ్రమపదం పుణ్యమ్ ఋషీణాముగ్రతేజసామ్ ।
 బహువర్షసహస్రాణి తప్యతాం పరమం తపః ॥ 23.6 ॥
 తం దృష్ట్వా పరమప్రీతౌ రాఘవౌ పుణ్యమాశ్రమమ్ ।
 ఊచతుస్తం మహాత్మానం విశ్వామిత్రమిదం వచః ॥ 23.7 ॥
 కస్యాయమాశ్రమః పుణ్యః కో న్వస్మిన్వసతే పుమాన్ ।
 భగవన్ శ్రోతుమిచ్ఛావః పరం కౌతూహలం హి నౌ ॥ 23.8 ॥
 తయోస్తద్వచనం శ్రుత్వా ప్రహస్య మునిపుంగవః ।
 అబ్రవీచ్ఛూయతాం రామ యస్యాయం పూర్వ ఆశ్రమః ॥ 23.9 ॥
 కన్దర్పో మూర్తిమానాసీత్ కామ ఇత్యుచ్యతే బుధైః ।
 తపస్యస్తమిహ స్థాణుం నియమేన సమాహితమ్ ॥ 23.10 ॥
 కృతోద్వాహం తు దేవేశం గచ్ఛంతం సమరుద్గణమ్ ।
 ధర్షయామాస దుర్మేధాః హుంకృతశ్చ మహాత్మనా ॥ 23.11 ॥
 అవదగ్ధస్య రాద్రేణ చక్షుషా రఘునన్దన ।
 వ్యశీర్యన్త శరీరాత్స్వాత్ సర్వగాత్రాణి దుర్మతేః ॥ 23.12 ॥
 తస్య గాత్రం హతం తత్ర నిర్దగ్ధస్య మహాత్మనా ।
 అశరీరః కృతః కామః క్రోధాద్దేవేశ్వరేణ హి ॥ 23.13 ॥
 అనంగ ఇతి విఖ్యాతః తదా ప్రభృతి రాఘవ ।
 స చాంగవిషయశ్రీమాన్ యంత్రాంగం ప్రముమోచ హ ॥ 23.14 ॥
 తస్యాయమాశ్రమః పుణ్యః తస్యేమే మునయః పురా ।
 శిష్యా ధర్మపరా నిత్యం తేషాం పాపం న విద్యతే ॥ 23.15 ॥
 ఇహోద్య రజనీం రామ వసేమ శుభదర్శన ।
 పుణ్యయోస్పరితోర్మధ్యే శ్వస్తరిష్యామహే వయమ్ ॥ 23.16 ॥
 అభిగచ్ఛామహే సర్వే శుచయః పుణ్యమాశ్రమమ్ ।
 స్నాతాశ్చ కృతజప్యాశ్చ హుతహవ్యా నరోత్తమ ॥ 23.17 ॥

తేషాం సంవదతాం తత్ర తపోదీర్ఘేణ చక్షుషా ।

విజ్ఞాయ పరమస్రీతాః మునయో హర్షమాగమన్ ॥ 23.18 ॥

అర్ఘ్యం పాద్యం తథాఽతిధ్యం నివేద్య కుశికాత్మజే ।

రామలక్ష్మణయోః పశ్చాత్ అకుర్వన్నతిథిక్రియామ్ ॥ 23.19 ॥

సత్కారం సమనుప్రాప్య కథాభిరభిరంజయన్ ।

యథార్హమజపన్ సన్ధ్యామ్ ఋషయస్తే సమాహితాః ॥ 23.20 ॥

తత్ర వాసిభిరానీతాః మునిభిస్సువ్రతైః సహ ।

న్యవసన్ సుసుఖం తత్ర కామాశ్రమపదే తదా ॥ 23.21 ॥

కథాభిరభిరామాభిః అభిరామౌ నృపాత్మజౌ ।

రమయామాస ధర్మాత్మా కౌశికో మునిపుంగవః ॥ 23.22 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

ఇత్యార్షే శ్రీమద్రామాయణే ఆదికావ్యే బాలకాండే త్రయోవింశస్సర్గః



అథ చతుర్వింశస్సర్గః

తతః ప్రభాతే విమలే కృత్వాహ్నికమరిన్దమౌ ।

విశ్వామిత్రం పురస్కృత్య నద్యాస్తీరముపాగతౌ ॥ 24.1 ॥



శ్రీరామస్తుతిః - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రపరబ్రహ్మణే నమః

